

# मतदाता जागरूकता को घर-घर जाएगी मोबाइल वैन

- ▶▶ अभियान के लिए जिलाधिकारी ने दो वैन रवाना कीं
- ▶▶ एक सप्ताह तक हर मोहल्ले से होकर गुजरेगी वैन

● जनवाणी संवाददाता, सहारनपुर

मतदाता सूची में जिन मतदाताओं के नाम अभी तक शामिल नहीं हो पाए हैं उन्हें जिला प्रशासन ने सूची में शामिल करने के लिए एक और मौका दिया है। शुक्रवार से मतदाता जागरूकता अभियान शुरू किया गया है। इसके लिए घंटाघर चौक से दो वैन जिलाधिकारी जुहैर बिन सगीर ने हरी झंडी दिखाकर रवाना कीं।

मतदाता सूची में मतदाताओं के नाम दर्ज कराने के लिए जिला प्रशासन कोई कसर नहीं छोड़ रहा है। शुक्रवार से मतदाता जागरूकता अभियान शुरू किया गया है। यह अभियान एक सप्ताह तक चलेगा। इसमें गली-गली जाने के लिए दो गाड़ियां लगाई गई हैं। अभियान के पहले दिन वैन सहारनपुर विधान सभा क्षेत्र के लिए रवाना की गई। वैन गली-गली जाकर किसी कारण से मतदाता सूची में शामिल नहीं हो पाए मतदाताओं के नाम दर्ज कराएगी। प्रत्येक वैन के साथ दो लेखपाल की ड्यूटी लगाई गई है। वैन में मतदान संबंधी सामग्री-फार्म संख्या 6,7 व 8 रखे गए हैं।

जिलाधिकारी ने कहा कि जो मतदाता जनवरी 2011 को 18 वर्ष आयु के हो चुके हैं और उनके नाम मतदाता सूची में नहीं हैं उनके लिए यह वैन फार्म संख्या 6 मुहैया कराएगी। सूची में नाम अंकित कराने के लिए मतदाता को निवास प्रमाण पत्र और



घंटाघर चौक पर मतदाता जागरूकता रैली निकालते लोग (बाएं) और रैली की जानकारी लेते डीएम जुहैर बिन सगीर।



▶▶ छाया: जनवाणी

आयु प्रमाण पत्र के साथ एक फोटो देना होगा। फार्म में इसकी सभी जानकारी मिलेगी। मतदाता फार्म भरने के बाद वैन में बैठे व्यक्ति को दंगे या अपने बीएलओ या फिर तहसील पर मतदाता पंजीकरण केन्द्र पर भी जमा करा सकते हैं।

इसके अतिरिक्त जिन मतदाताओं के पहचान पत्र खो गए अथवा खराब हो गए हैं वह फार्म भरकर 15 रुपये शुल्क के साथ तहसील या बीएलओ को जमा करा सकते हैं। एक सप्ताह के अंदर उन्हें डुप्लीकेट पहचान पत्र मुहैया कराया जाएगा। जिलाधिकारी प्रशासन महावीर सिंह आर्य, नगर मजिस्ट्रेट सत्यप्रकाश पटेल, एसडीएम हरिकेश चौरसिया, बीएसए रविदत्त, सीओ विशाल विक्रम सहित काफी संख्या में बीएलओ मौजूद थे। मतदाताओं को इससे काफी मदद मिलेगी। हालांकि उत्तर प्रदेश चुनाव के मद्देनजर इस प्रक्रिया को और जल्दी दुरुस्त किया जाएगा। ताकि चुनाव के समय मतदाताओं को अपने मताधिकार के प्रयोग में कठिनाई नहीं हो।

## मौके पर जमा किए जाएंगे फार्म

● मुख्य संवाददाता, सहारनपुर

निर्वाचक नामावली में नाम सम्मिलित कराने, नाम कटवाने व संशोधित करवाने और डुप्लीकेट मतदाता पहचान पत्र बनवाने के लिए दो मोबाइल वैन गली-गली जाएंगी। दोनों वैन पर लेखपाल रविकांत व फूल सिंह तैनात रहेंगे, जो संबद्ध फार्म उपलब्ध कराएंगे और जमा कराएंगे। एसडीएम सदर हरिकेश चौरसिया ने बताया कि दस सितंबर को मोबाइल वैन नंबर एक का कार्यक्रम इस प्रकार रहेगा-

गिल कॉलोनी, नारायणपुरी मंदिर चौक से मोबाइल वैन प्रातः दस बजे से शुरू होकर मिशन कंपाउंड, लक्ष्मण सिंह कॉलोनी, प्रेम वाटिका, चंद्रनगर, नवीननगर होते हुए मंदिर नवीननगर चौक पर दोपहर साढ़े बारह बजे से डेढ़ बजे तक रुकेगी।

इसके बाद अहमदबाग, बसंत विहार, खालसा गार्डन, शंकरनगर, ऑफिसर कॉलोनी, शिवाजीनगर, बापूजी नगर होते हुए हसनपुर चुंगी पर चार से पांच बजे तक रुकेगी। उसके बाद शाम साढ़े पांच बजे हकीकतनगर चौक से शुरू होकर शास्त्रीनगर, हकीकतनगर, साकेत कॉलोनी, न्यू साकेत कॉलोनी, भगत सिंह कॉलोनी, पुराना डीएसओ ऑफिस होते हुए हकीकतनगर चौक पर शाम साढ़े छह से सात बजे तक रुकेगी। इसके बाद हकीकतनगर, पंजाबी बाग, गंगापुरम, दयाल कॉलोनी व चौक हकीकतनगर होते हुए शिव मंदिर पंजाबी बाग पर साढ़े आठ बजे से नौ बजे तक रुकेगी।

**मोबाइल वैन नंबर दो का कार्यक्रम:-** इस वैन पर लेखपाल पाल सिंह और कुमार पराशर तैनात रहेंगे। इसका भ्रमण महावीर

कॉलोनी से सुबह दस बजे आरंभ होगा और यहां से कृष्णानगर, ज्ञान गार्डन, चाणक्यपुरी, मदनपुरी कॉलोनी, खाताखेड़ी, इस्लामाबाद, फरमान बस्ती, हयात कॉलोनी, संगम विहार, फैसल टाउन, शिवधाम कॉलोनी, मुसलीन ताज कॉलोनी, जैन कॉलोनी, बरकत कॉलोनी, सिराज कॉलोनी होते हुए दोपहर बारह से एक बजे तक वैन जैन बाग में रुकेगी। डेढ़ बजे से तीन बजे के बीच वैन तैली चौक, साढ़े तीन बजे से पांच बजे तक सिराज कॉलोनी और साढ़े पांच बजे वाल्मीकि कॉलोनी में रुकेगी। इसके उपरांत वैन हसमत कॉलोनी, गुल अफशां कॉलोनी, अहमदनगर, गोल्डननगर, 786 नगर, ताहिर गार्डन, इसरार कॉलोनी होते हुए साढ़े सात बजे से नौ बजे की अवधि में वाल्मीकि कॉलोनी स्थित प्राथमिक पाठशाला में रुकेगी।

जनवाणी - दिनांक - 10.09.2011

# नए वोटरों को ढूंढने घर-घर पहुंची टीम



घंटाघर से मतदाता वैन को रवाना करते जिलाधिकारी।

सहारनपुर। मतदाता सूची में नाम शामिल कराने से छूटे और नए वोटरों को खंगलाने के लिए शुक्रवार को मोबाइल वाहनों से सत्यापन संसोधन का काम शुरू किया गया। इसके लिए डीएम जुहैर बिन सगीर ने दो मोबाइल टीमों को हरी झंडी दिखाकर रवाना किया।

उन्होंने कहा कि जो मतदाता जनवरी 2011 तक कम से कम 18 साल के हो चुके हैं और उनके

नाम मतदाता सूची में नहीं है तो उनके लिए यह मोबाइल टीम मुहल्लों में घर घर जाकर लोगों को फार्म नंबर छह उपलब्ध करवाएगी। मतदाता सूची में अपने नाम अंकित करने के लिए वोटर को अपना आयु प्रमाण पत्र, निवास प्रमाण पत्र और फोटो देना होगा। इसके लिए फार्म नंबर छह में समस्त जानकारी दी गई है। मोबाइल टीमों में शामिल लेखपालों ने बताया कि फार्म भरने

## आज इन क्षेत्रों में पहुंचेंगी मोबाइल टीमें

**मोबाइल टीम एक :** गिल कालोनी, मिशन कंपाउंड, लक्ष्मण सिंह कालोनी, प्रेम वाटिका, चंद्र नगर, नवीन नगर, चौक मंदिर नवीन नगर, अहमद बाग, बसंत विहार, खालसा गार्डन, शंकर नगर, आफिसर कालोनी, शिवाजी नगर, बापूजी नगर, हसनपुर चुंगी, शास्त्री नगर, हकीकत नगर, साकेत कालोनी, न्यू साकेत कालोनी, भगत सिंह कालोनी, डीएसओ आफिस पुराना, पंजाबी बाग, गंगापुरम, दयाल कालोनी, शिव मंदिर पंजाबी बाग।

**मोबाइल टीम दो :** महावीर कालोनी, कृष्णा नगर, ज्ञान गार्डन, चाणक्यपुरी, मदनपुरी कालोनी, खाताखेडी, इस्लामाबाद, फरमान बस्ती, हयात कालोनी, संगम विहार, फैसल टाउन, शिवधाम कालोनी, मुर्सलीन ताज कालोनी, जैन कालोनी, बरकत कालोनी, सिराज कालोनी, जैन बाग, तेली चौक, हसमत कालोनी, गुलअफशा कालोनी, अहमद नगर, गोल्डन नगर, 786 नगर, हसन कालोनी, अजीम कालोनी, ताहिर गार्डन, इसरार कालोनी।

के बाद मतदाता इस फार्म को वैन में बैठे व्यक्ति या अपने क्षेत्र के बीएलओ को दे सकते हैं या अपना फार्म तहसील पर मतदाता पंजीकरण केंद्र में जमा करा सकते हैं। यदि किसी मतदाता का फोटो पहचान पत्र खो गया है य खराब हो गया है तो उसके लिए भी फार्म

भरने पर एक सप्ताह में डुप्लीकेट पहचान पत्र लिया जा सकेगा। इस दौरान अपर जिलाधिकारी प्रशासन महावीर सिंह आर्य, नगर मजिस्ट्रेट सत्य प्रकाश पटेल, एसडीएम हरिकेश चौरसिया, बीएसए रवि दत्त, सीओ विशाल विक्रम सहित अन्य अधिकारी मौजूद रहे।